

2016 మార్చి 23-కామ్రేడ్ కె.ఎస్.6వ వర్గంతి

నేక్స్ట్ లీ రైతాంగం, కార్మికాద్యమ నిర్మాత
కామ్రేడ్ కానూసన్యాయ్ అరుణారణ జోహార్లు



2010 మార్చి 23న మరణించిన భారత విప్లవాద్యమ విశిష్ట నాయకుడూ, నగ్జల్బరీ ఉద్యమనిర్మాత, సిపిఐ(ఎం-ఎల్) మాజీ ప్రధాన కార్యదర్శి, కామ్రేడ్ కానూసన్యాయ్ 6వ వర్గంతి సందర్భంగా సిపిఐ(ఎం-ఎల్) రాష్ట్రకమిటీ ఆయనకు అరుణారణ జోహార్లుస్తున్నది

81 సం॥ల తన జీవితంలో ఆరు దశాబ్దాలపైగా కాలాన్ని క్రియాశీల ప్రజాఉద్యమ రాజకీయాలకే కామ్రేడ్ కానూసన్యాయ్ అంకితం చేశారు. 1948లో తొలిసారి అరెస్టు అయిన మొదలు, ఉద్యమ జీవితంలో ఆయన 14 సం॥ల కాలం జైలుజీవితం, మరెన్నో సం॥ల కాలం రహస్యజీవితం గడిపారు. 1967 నాటి నగ్జల్బరీ రైతాంగ తిరుగుబాటుకు తన సహచరులతోకూడి నిబద్ధతతో, నిలకడగా కానూసన్యాయ్ నిర్మాణకృషి సాగించారు. కమ్యూనిస్టు ఉద్యమంలో తలెత్తిన మిత, అతివాదాలను తిరస్కరిస్తూ ఆ ప్రాంతంలోని భూస్వాములకు వ్యతిరేకంగా భూమిహీనులను, పేద రైతాంగాన్ని సంఘటితపరచి మెట్టుమెట్టుగా అభివృద్ధిచేస్తూ నిర్మించిన పోరాటమే నగ్జల్బరీ రైతాంగపోరాటం.

1970ల నాటికి నగ్జల్బరీ, శ్రీకాకుళ గిరిజనోద్యమాలు ప్రభుత్వాల క్రూరనిర్బంధాలకు గురయ్యాయి. ఎందరో విప్లవ నాయకులను, రైతాంగ, గిరిజనోద్యమ ముద్దుబిడ్డలను పోలీసులు కాల్చిచంపారు. ఈ ఉద్యమాల నాయకత్వంలో తలెత్తి పైచేయి సాధించిన అతివాదం రెండు గొప్ప ప్రజాఉద్యమాలను నిలదొక్కుకోసీయలేదు. ఉద్యమాలు వెనకపట్టుపట్టినా, సుదీర్ఘకాలం జైలుజీవితం గడపవలసి వచ్చినా కామ్రేడ్ కానూసన్యాయ్ లో విప్లవచేప ఇసుమంతైనా సడలలేదు. జైలుజీవిత కాలంలోనే మితవాద, అతివాదాలకు వ్యతిరేకంగా ఆయన ప్రారంభించిన సిద్ధాంత, రాజకీయ పోరాటాన్ని, జైలు నుండి విడుదలైన పిదప మరింత పట్టుదలగా కొనసాగించారు. విప్లవకారుల ఐక్యతకోసం తపించారు; సూత్రబద్ధ కృషి సాగించారు. 2005లో వివిధ విప్లవసంస్థలు ఐక్యమై సిపిఐ(ఎం-ఎల్)గా ఏర్పడటం ఆయనకు నూతనోత్సాహాన్ని ఇచ్చింది.

కామ్రేడ్ కానూసన్యాయ్ నాయకత్వంలో రూపొందించబడిన ఐక్యతా విధానాన్ని చేబూని సిద్ధాంత, రాజకీయ, ఉద్యమ నిర్మాణరంగాల్లో సిపిఐ(ఎం-ఎల్) కృషిసాగిస్తోంది. ఈ క్రమంలోనే సిపిఐ(ఎం-ఎల్), సిపిఐ(ఎం-ఎల్-సెంట్రల్ ఆర్గాన్ జనశక్తి)ల ఐక్యత సాధ్యమైంది. కామ్రేడ్ కానూసన్యాయ్ అందించిన విశిష్ట విప్లవ వారసత్వాన్ని కొనసాగించటానికి పార్టీ, ఉద్యమ కార్యకర్తలంతా పూనిక వహించటమే ఆయనకు అర్పించే అనలైన నివాళి.

○○○○○○

2016 మార్చి 16-కా॥ఎం.ఆర్ 3వ వర్గంతి

**నిబద్ధ కమ్యూనిస్టు, రైతుకూలీపోరాటయోధుడు
కామ్రేడ్ మానం రామారావుకు నివాళి**



గుంటూరుజిల్లా బాపట్ల తాలూకా నర్సాయపాలెం గ్రామంలో జన్మించిన కామ్రేడ్ మానం రామారావు-నిబద్ధతగల కమ్యూనిస్టుగా, రైతుకూలీ పోరాటయోధునిగా, కమ్యూనిస్టు విప్లవకారునిగా, సిపిఐ(ఎం-ఎల్) నాయకునిగా బాధ్యతలు నిర్వహించారు. కామ్రేడ్ మానం రామారావు 3వ వర్గంతి సందర్భంగా సిపిఐ(ఎం-ఎల్) రాష్ట్రకమిటీ ఆ కామ్రేడ్‌ను స్మరించుకుంటూ విప్లవజోహార్లర్నిస్తున్నది.

ఉద్యమ జీవితంలో నిర్బంధం, అరెస్టులు, జైలుజీవితం, రహస్యజీవితంవంటి క్లిష్టపరిస్థితులన్నీ ఆయన ధైర్యంగా ఎదుర్కొన్నారు. పార్టీ, రైతుకూలీ ఉద్యమ నిర్మాణాలలో క్రియాశీలపాత్ర నిర్వహించారు. తరిమెల నాగిరెడ్డి మెమోరియల్ ట్రస్టు సంస్థాపకుల్లో ఒకరుగా ఎమ్మార్ విస్తృతకృషి సాగించారు. విప్లవ కమ్యూనిస్టుల పక్షపత్రిక 'జనశక్తి' సంపాదకుని హోదాలో బాధ్యత వహించారు. నిరంతర ఆందోళనాకారునిగా ప్రజలకు నాయకత్వం వహించటంతోపాటు ఎమర్జెన్సీ తదనంతరకాలంలో ప్రజాఉద్యమాలపై - ముఖ్యంగా కొండమొదలు గిరిజనోద్యమంపై ప్రభుత్వ పోలీసుల హత్యాకాండ, అణచివేతలను ఎలుగెత్తి ఖండించటంలో, వారి పోరాటద్వితీ సడలకుండా ధైర్యాన్ని అందించటంలో, గుంటూరుజిల్లా కొండమోడు తదితర ఆందోళనోద్యమాలకు కొండంత అండగా కామ్రేడ్ ఎంఆర్ ముందు నిలిచారు. దాదాపు 7 దశాబ్దాల తన కమ్యూనిస్టు ఉద్యమ రాజకీయ జీవితంలో మార్క్సిజం - లెనినిజం - మావో ఆలోచనావిధానంపట్ల అచంచల విశ్వాసంతో, కమ్యూనిస్టు క్రమశిక్షణతో, నిబద్ధతగల కామ్రేడ్‌గా ఆయన జీవించారు. ఒక మధ్యతరగతి రైతుగా కమ్యూనిస్టు పార్టీలో ప్రవేశించి, వ్యక్తిగత ఆస్తులు పెంచుకోకుండా, మిగుల్చుకోకుండా ఆదర్శంగా నిలిచారు. పార్టీ, రైతుకూలీ ఉద్యమ నిర్మాణంలోని కార్యకర్తలు కా॥ ఎంఆర్‌లోని విశిష్ట లక్షణాలను స్ఫూర్తిదాయకంగా తీసుకొని కృషిసాగించటమే ఆయనకు అర్పించే సరైన నివాళి.

○○○○○○